

DEHEN LIS-SEKLU 21

Kien qieghed joqrob iż-żmien lejn il-qalba tas-seklu, meta kulhadd beda jitkellem u jgħid x'festi sejrin isiru, u min se jorganizza haġa, u min se jorganizza elf haġa oħra.

L-Għaqda Filarmonika tagħna għalhekk, ma qagħdix lura milli tesprimi ruħha wkoll, u bdiet ix-xogħol tagħha għal dan il-ghan meta wieħed iqis ukoll li s-sena 1999 kienet taħbat l-għaxar anniversarju minn meta jien inhartat uffiċjalment bħala s-surmast direttur ta' l-Għaqda Filarmonika Prince of Wales Own tal-Birgu.

Għall-ewwel kien maħsub li nagħmlu programm kbir lejn l-aħħar tas-sena, iżda, minhabba l-impenji li kelli ipprogrammati, minn naha uffiċċjali tal-gvern, kellna mmorru għall-Hadd 20 ta' Frar 2000. Kien intlaħaq ftehim li kemm jista' jkun insibu post addattat fl-akwati tagħna biex dan il-programm ikun ta' rigal għall-poplu tagħna.., għalhekk ingħazlet is-sala tal-kulleġġ De La Salle fil-Birgu stess.

Kif wieħed jista' jinnota, is-seklu kien qaleb u miegħu ridna nagħmlu l-qalba mużikali tagħna wkoll. Ma ridniex li nibqgħu ndoqqu affarijiet tradizzjonali biss, dawk li għal snin twal, dejjem u kullimkien instemgħu iżjed miż-żejjed. Wara bosta diskussjonijiet hrignu bi programm Vokali u Strumentali li għamel dehen lis-seklu 21.

Ma jistax jonqos li banda b'rabtiet Brittaniċi bħal tagħna ma tibdiex kunċert bħal dan b'xi kompożizzjoni Ingliża bħala l-ewwel xogħol tagħha. Dan kien il-famuż *London Suite* ta' Eric Coates (1886 - 1957) li fiha tliet taqsimiet, *Covent Garden*, *Westminster*, u *Knightsbridge*. Din il-kompożizzjoni tirrikjedi maturità mużikali fl-istil delikat tagħha, li jafu jiktbu bih kompożituri Brittaniċi.

It-tieni xogħol li ġie esegwit huwa t-tieni moviment mill-hames sinfonija ta' Peter Illich Tchaikovsky (1840 - 1893). Dan il-moviment ta' din il-kapolavur jibda bis-solo meraviljuż tal-kornu, ndaqq bl-aktar mod adegwat u solenni.

Għal min hu dilettant sew tal-films żgur li tpaxxa jisma' selezzjoni grandjuża minn wieħed mill-aqwa films bil-mużika ta' John Williams, *Star Wars*: għalkemm hafna min-nies min jaf kemm rawh fiċ-ċinema, żgur li l-mużika tiegħu mhix mużika li tindaqq ta' spiss, minhabba diffikultajiet tal-hsejjes li tirrikjedi din il-kompożizzjoni.

L-ewwel parti ingħalqet b'selezzjoni mill-opra. L-għażla mill-ewwel waqgħet fuq il-mużika ta' Guzeppo Verdi (1813 - 1901), u l-opra *La Traviata*.., għażla stupenda, u għal din il-famuża selezzjoni ingħaqdu mal-banda, s-sopran Joan Mangion, it-tenur Lino S. Gatt u l-baritonu Joe Fenech.

Kien imiss lili issa li nagħti rigal lill-Għaqda tagħna.. billi bosta kienu talbuni biex f'dan il-programm hekk kbir, indoqq xi haġa jiena bil-kornu, l-istrument li għamilni bniedem professjonali.

It-tieni parti bdiet bit-tielet moviment tal-kunċert tal-kornu Nr. 3 li jirrapprezenta l-Kornu da Caccia ta' Wolfgang Amadeus Mozart (1756 -1791), xogħol li hu meqjus u li jirrikjedi ċerta kapaċità' fit-teknika ta' dan l-istrument. Għal din is-silta, l-banda kienet immexxija mis-Surmast Onorarju tagħha, Mro. Carmelo Caruana. Din is-silta wkoll kienet iddedikata lill-ex President Onorarju Vincent Caruana li halliena nhar l-4 ta' Frar 2000.

Kien imiss issa x-xogħol ta' Camille Saint-Saens (1835 - 1921), il-Bacchanale mill-opra grandjuża *Samson & Delilah* li ġabet lil dan il-kompożitur l-oghla suċċess tiegħu u li permezz tiegħu ma tintesa qatt mid-dilettanti ta' l-opra. Ix-xogħol li ġie esegwit b'dixxiplina u ġentilezza kbira. Dan ix-xogħol ġie ammirat minn kull min kien preżenti fis-sala.


Ix-xogħol prinċipali ta' dan il-kunċert u li kien tant mistenni mid-dilettanti kollha li attendew bi hġarhom għal dan il-kunċert bla dubju ta' xejn kienet il-kompożizzjoni ġgantiska tal-



kompożitur Inġliż Guztav Holst (1874 - 1934), *The Planets* (Mars u Jupiter), kompożizzjoni li teħtieġ dixxiplina fil-kuntrast tal-hsejjes, tempi, u maturità mużikali li tirrikjedi l-mużika tas-seklu 20. Kien għalhekk li l-Banda Prince of Wales Own tal-Birgu għażlet din il-kompożizzjoni, minħabba il-versatilità ta' din il-banda li f'kull programm li qed jiġi esegwit minn din l-istess banda dejjem qiegħda tiġbed għadd ta' ammiraturi. Mhux ta' b'xejn li dahlet fuq nett fil-paġna ta' l-aqwa interpretazzjonijiet ta' kompożizzjonijiet kbar u ta' kwalità, li mhux kull banda kwalunkwe tista' tasal biex tesegwixxi.

Wieheď jista' jinnota kemm kellna programm mhux tas-soltu, programm li ried ċerta enerġija, kunċerti kontinwi u dedikazzjoni perfetta. Kienu hafna, dawk in-nies prominenti li ferħu lili personalment kif ukoll lill-Għaqda tagħna, iżda l-aktar kument li bqajt nġhożż huwa ta-L-Professor Stephen Maw, professur tal-mużika tal-kulleġġ Trinity ta' Londra, u anke direttur tal-baned. Inzerta li kien qiegħed hawn Malta biex jagħti xi taħriġ. Il-Professor Stephen Maw, baqa' skantat bil-livell li għandha l-Banda Prince of Wales Own, fejn, barra li feraħ lili personalment għat-tmexxija u fl-għażla tal-mużika, tani wkoll dan il-kument, 'X'livell għoli kellu dan il-kunċert. Il-veru kien kunċert li jagħmel dehen lis-seklu 21'.

Mro. Emanuel Spagnol LLCM, FLCM (Hons.)
Surmast Direttur



A. D. 1891

Għaqda Filarmonika Prince of Wales Own

Triq il-Mina l-Kbira

Il-Birgu

Tel: 661300 Fax: 807040

E-mail: F14@mail.global.net.mt

Applikazzjoni għad-dħul ta' Allievi ġodda

Isem l-Alliev:.....

Indirizz:.....

Kodiċi Postali:

Numru tat-Telefon:

Data tat-twelid:

Isem il-Missier: Isem l-Omm:

Firma tal-Missier:..... Firma ta' l-Omm:

I.D. tal-Missier: I.D. ta' l-Omm:

Strument li jixtieq:.....

Kull min huwa nteressat għandu jimla din il-formola u jeħoda u jagħtiha lil xi Membru tal-Kumitat jew jibghata bil-posta u jindirizza lis-Segretarju fl-indirizz ta' hawn fuq.

